



04. 12. 2025

தலைப்புச் செய்திகள்

1. புதுதில்லியில் நடைபெறும் 23-வது இந்தியா - ரஷ்யா வருடாந்திர உச்சிமாநாட்டில் பங்கேற்பதற்காக ரஷ்ய அதிபர் திரு. விளாடிமிர் புட்டின் இன்று இந்தியா வருகிறார்.
2. நாட்டின் மின்வாகன சந்தையின் வளர்ச்சி இன்னும் ஐந்தாண்டுகளில் 20 லட்சம் கோடி ரூபாயை எட்டும் என்று மத்திய சாலை போக்குவரத்து அமைச்சர் திரு. நிதின் கட்காரி கூறியுள்ளார்.
3. தமிழ்நாட்டில் ஸ்மாட் மீட்டர் அமலுக்கு வரும் போது மாதம் ஒருமுறை மின் கணக்கீடு மேற்கொள்ளப்படும் என்று மாநில அமைச்சர் திரு.எஸ்.எஸ்.சிவசங்கர் தொவித்துள்ளார்.
4. பிரபல திரைப்பட தயாரிப்பாளர் AVM சரவணன் இன்று காலமானார்.
5. குவஹாட்டி மாஸ்டர்ஸ் பேட்மிண்டன் ஆடவர் ஒற்றையர் காலிறுதிக்கு Tharun Mannepalli முன்னேறியுள்ளார்.

விளாடிமிர் புட்டின்

புதுதில்லியில் நடைபெறும் 23-வது இந்தியா - ரஷ்யா வருடாந்திர உச்சிமாநாட்டில் பங்கேற்பதற்காக ரஷ்ய அதிபர் திரு. விளாடிமிர் புட்டின் இன்று இந்தியா வருகிறார்.

நாளை பிரதமர் திரு. நரேந்திரமோடியுடன் இருதரப்பு பேச்சுவார்த்தைகளை அவர் மேற்கொள்கிறார்.

பரஸ்பர நலன்சார்ந்த பிராந்திய சர்வதேச விஷயங்கள் குறித்து இருதலைவர்களும் விவாதிக்க உள்ளனர்.

வர்த்தகம், பொருளாதாரம், சுகாதாரம் கல்வி, கலாச்சாரம், ஊடக பிரிவுகளில் இருநாடுகளுக்கிடையே புரிந்துணர்வு ஒப்பந்தங்களும் கையெழுத்தாகும் என எதிர்பார்க்கப்படுகிறது.

இதனிடையே பாதுகாப்பு அமைச்சர் திரு.ராஜ்நாத்சிங்கும், ரஷ்ய பாதுகாப்பு அமைச்சர் திரு. ஆன்ட்ரே பெலவ்சுவும் 22ஆவது இந்திய ரஷ்ய ராணுவ நிலையிலான பேச்சுவார்த்தைகளையும் இன்று மேற்கொள்கின்றனர்.

பாதுகாப்புத்துறையில் இருநாடுகளுக்கிடையே உள்ள நட்புறவை ஆய்வு செய்வதோடு ஒத்துழைப்பிற்கான வாய்ப்புகள் குறித்தும் இரு தலைவர்களும் விவாதிக்கின்றனர்.

கடற்படை தினம்

தேசிய கடற்படை தினம் இன்று கொண்டாடப்படுகிறது.

இத்தினத்தை ஒட்டி முப்படைகளின் தளபதி ஜென்ரல் அனில் சவ்ஹான்,

கடற்படை தலைவர் அட்மிரல் தினேஷ் கே.திபாதி ஆகியோர் புதுதில்லியில் உள்ள தேசிய போர் நினைவு சின்னத்தில் மலர் வளையம் வைத்து அஞ்சலி செலுத்தினர்.

இந்நிகழ்வின் ஒருபகுதியாக நாட்டிற்காக இன்னுயிர் ஈந்த கடற்படை வீரர்களின் வீரத்தையும், துணிச்சலையும் நினைவு கூர்ந்தனர்.

குடியரசு தலைவர் திருமதி திரௌபதி முர்மு, குடியரசு துணை தலைவர் திரு.சி.பி.ராதாகிருஷ்ணன், ஆகியோர் வெளியிட்டுள்ள வாழ்த்து செய்தியில் கடல்சார் பாதுகாப்பை முன்னெடுத்து, வீர தீரத்துடனும் அர்ப்பணிப்புடனும் கடற்படை வீரர்கள் செயலாற்றுவதாக புகழாரம் சூட்டினர்.

பிரதமர் திரு.நரேந்திரமோடி வெளியிட்ட செய்தியில் தன்னிகரற்ற துணிச்சலுடன் செயலாற்றும் கடற்படையினர் சுய சார்பு பாரதம் மற்றும் நவீன தொழில்நுட்பங்களில் தனி கவனம் செலுத்தி நாட்டின் பாதுகாப்பு கட்டமைப்பை மேம்படுத்தியுள்ளதாக பாராட்டுத் தெரிவித்தார்.

உள்துறை அமைச்சர் திரு.அமித்ஷாவும், பாதுகாப்பு அமைச்சர் திரு.ராஜ்நாத்சிங்கும் வெளியிட்ட செய்தியில் கடல்சார் அச்சுறுத்தல்களை துணிச்சலுடன் எதிர்கொண்டு நாட்டின் வளர்ச்சியை கடற்படையினர் முன்னெடுத்து செல்வதாக எடுத்துரைத்தனர்.

1971 ஆம் ஆண்டு Operation Trident தாக்குதலின்போது கராச்சியில் பாகிஸ்தானின் 4 கப்பல்களை நீரில் மூழ்கடித்து வெற்றியை நிலைநாட்டியதை

நினைவு கூறும் வகையில் ஆண்டு தோறும் டிசம்பர் 4 ஆம் தேதி கடற்படை தினம் கொண்டாடப்படுகிறது.

நிதின் கட்காரி

நாட்டின் மின்வாகன சந்தையின் வளர்ச்சி இன்னும் ஐந்தாண்டுகளில் 20 லட்சம் கோடி ரூபாயை எட்டும் என்று மத்திய சாலை போக்குவரத்து அமைச்சர் திரு. நிதின் கட்காரி தொலிவித்துள்ளார்.

மக்களவையில் துணை கேள்விகளுக்கு இன்று பதில் அளித்த அமைச்சர் ஆண்டொன்றுக்கு ஒருகோடி ரூபாய் அளவிற்கு மின்வாகனங்களின் விற்பனை இருக்கும் என்று குறிப்பிட்டார்.

அடுத்த ஐந்தாண்டுகளில், மின் வாகனங்களின் செயல்பாட்டால், ஐந்து கோடி புதிய வேலை வாய்ப்புகள் உருவாகும் என்று குறிப்பிட்டார்.

தற்போது 57 லட்சம் மின் வாகனங்கள் பதிவு செய்யப்பட்டுள்ளதாகவும், மின்வாகனங்களின் விற்பனை தற்போது 20 சதவிகித அளவிற்கு அதிகாரித்திருப்பதாகவும் கூறினார்.

மின்வாகன விற்பனை எண்ணிக்கை கடந்த இரண்டு ஆண்டுகளில் ளாரிபொருள் எஞ்சின் விற்பனையை விட அதிகமாக உள்ளதாகவும் எடுத்துரைத்தார்.

பிரதமாரின் மின்வாகன திட்டத்தின் கீழ் மின்னேற்று நிலையங்கள் அமைக்க கனரக தொழிற்சாலைகள் இரண்டாயிரம் கோடி ரூபாய் நிதி ஒதுக்கீடு செய்திருப்பதாகவும் திரு.நிதின்கட்காரி கூறியுள்ளார்.

மாநிலங்களவை ஜெய்சங்கர்

தேசிய புலனாய்வு முகமை 27 ஆள்கடத்தல் வழக்குகளை பதிவு செய்து 169 பேரை கைது செய்துள்ளதாக வெளியுறவுத்துறை அமைச்சர் டாக்டர் எஸ். ஜெய்சங்கர் தொலிவித்துள்ளார்.

மாநிலங்களவையில் துணை கேள்விகளுக்கு இன்று பதில் அளித்த அவர், பஞ்சாப் மற்றும் ஹிமாச்சல பிரதேசத்தை சேர்ந்த 2 ஆள்கடத்தல் காரர்கள் கடந்த அக்டோபர் மாதம் கைது செய்யப்பட்டதாகவும் கூறினார்.

ஜலுவல் ஓரம்

மலைவாழ் கிராமங்களை மேம்படுத்த மத்திய அரசு 80 ஆயிரம் கோடி ரூபாய் நிதி ஒதுக்கீடு செய்திருப்பதாக பழங்குடியின விவகாரங்களுக்கான அமைச்சர் திரு.ஜலுவல் ஓரம் தொலிவித்திருக்கிறார்.

மக்களவையில் கேள்வி நேரத்தின்போது இதனை தொர்வித்த அவர் 63 ஆயிரம் மலைவாழ் கிராமங்களின் அடிப்படை வசதிகளை மேம்படுத்த பழங்குடியினர் மேம்பாட்டு நல திட்டம் வகை செய்வதாக குறிப்பிட்டார்.

மக்களவை – சி.ஆர்.பாட்டில்

ஜல்ஜீவன் நீர்மேலாண்மை இயக்கத்தின் கீழ் 15 கோடிக்கும் மேற்பட்ட குடியிருப்புகளுக்கு தூய்மையான குடிநீர் விநியோகிக்கப்படுவதாக மத்திய ஜல்சக்தித் துறை அமைச்சர் திரு.சி.ஆர்.பாட்டில் தொர்வித்துள்ளார்.

மக்களவையில் இன்று துணை கேள்விகளுக்கு பதில் அளித்த அவர் மேலும் 4 கோடி வீடுகளுக்கு தூய்மையான குடிநீர் வழங்கும் பணிகள் நடைபெற்று வருவதாக கூறினார்.

இந்த திட்டத்திற்காக மத்திய அரசு 90 சதவிகித நிதியை வடகிழக்கு மாநிலங்களுக்கு வழங்குவதாக அமைச்சர் குறிப்பிட்டார்.

அன்பூர்ணா தேவி

வரும் 2030ஆம் ஆண்டிற்குள் குழந்தை திருமணங்கள் இல்லா நாடாக இந்தியாவை மேம்படுத்த, அரசு இலக்கு நிர்ணயித்துள்ளதாக மத்திய மகளிர் குழந்தைகள் மேம்பாட்டுத் துறை அமைச்சர் திருமதி அன்பூர்ணா தேவி தொர்வித்துள்ளார்.

புதுதில்லியில் குழந்தை திருமணங்கள் தடுப்பு தீவிர விழிப்புணர்வு 100 நாள் பிரச்சார இயக்கத்தை இன்று துவக்கிவைத்து பேசிய அமைச்சர், நாட்டு மக்கள் மற்றும் சமுதாயத்தினரின் பங்களிப்போடு இந்த பிரச்சார இயக்கம் முன்னெடுத்துச்செல்லப்படும் என்றார்.

இந்த 100 நாள் பிரச்சார இயக்கம் சர்வதேச மகளிர் தினமான வரும் மார்ச் 8ஆம் தேதி நிறைவடைகிறது.

மகளிர் குழந்தைகள் நலத்துறை இணை அமைச்சர் திருமதி சாவித்திரி தாக்கூரும் பங்கேற்ற இந்நிகழ்ச்சியில் குழந்தை திருமணங்களை முடிவுக்கு கொண்டுவருவதற்கான தேசிய உறுதிமொழியும் இன்று ஏற்கப்பட்டது.

மாநிலங்களவை - ஜே.பி.நட்டா

நாடாளுமன்றத்தில் எந்த பிரச்சனை குறித்தும் விவாதிக்க அரசு தயாராக இருப்பதாக மத்திய அமைச்சர் திரு.ஜே.பி.நட்டா தொர்வித்துள்ளார்.

மாநிலங்களவையில் எதிர்கட்சிகளின் கேள்விகளுக்கு பதில் அளித்த அவர், எதிர்கட்சிகளின் கோரிக்கை தொடர்பான எந்த விவாதத்தையும் அரசு தவிர்க்கவில்லை என்று தெளிவுபடுத்தினார்.

வந்தேமாதரம் தேசிய பாடலின் 150ஆவது ஆண்டு தினம் குறித்தும்,

தேர்தல் சீர்திருத்தங்கள் குறித்தும் விவாதிக்க அனைத்து கட்சி கூட்டத்தில் முடிவு செய்யப்பட்டதாகவும் அவர் சுட்டிக்காட்டினார்.

ஹேக்கத்தான்

மாணாக்காரின் புதுமையான சிந்தனைகளையும் படைப்பாற்றல் திறனையும் வெளிக்கொணரும் ஸ்மாட்ட் இண்டியா ஹேக்கத்தான் வரும் 8, 9 தேதிகளில் நாடுமுழுவதும் நடைபெறுகிறது.

இதன்ஒருபகுதியாக புதுச்சேரி அரியூர் தொழில்நுட்ப கல்லூரியில் மென்பொருள் சார்ந்த இறுதி போட்டி கல்வி அமைச்சகமும் அகில இந்திய தொழில்நுட்ப கல்விகழகம் சார்பில் நடைபெறுகிறது.

நாட்டின் பல்வேறு பகுதிகளில் இருந்து புதுச்சேரிக்கு வருகை தரும், மாணாக்கர், செயற்கை நுண்ணறிவு சார்ந்த நீல காரியமில்ம், உருக்காலை, தளவாட செயலாக்கம், இரும்பு தாது கனிமங்கள் பிராிவுகளில் நுட்பமான பிரச்சனைகளுக்கு தீர்வு காண உள்ளனர்.

இந்த ஹேக்கத்தான் இறுதி போட்டியில் வெற்றிபெறும் அணிகளுக்கு ஒரு லட்சம் ரூபாய் பாசிசுதொகை வழங்கப்படுவதோடு கண்டுபிடிப்புகளை முன்னெடுத்து செல்லும் நிதி உதவிகளும் அளிக்கப்படும்.

மின்னணு மற்றும் சுய சார்பு பாரதத்தை முன்னெடுத்துச்செல்லும் வகையில் படைப்பாற்றல் திறனை ஊக்குவிப்பதற்காக ஹேக்கத்தான் போட்டிகள் ஆண்டுதோறும் நடைபெறுவது குறிப்பிடத்தக்கது.

சிவசங்கர்

தமிழ்நாட்டில் ஸ்மாட்ட் மீட்டர் அமலுக்கு வரும் போது மாதம் ஒருமுறை மின் கணக்கீடு முறை நடைமுறை படுத்தப்படும் என்று மாநில போக்குவரத்து மற்றும் மின்துறை அமைச்சர் திரு.எஸ்.எஸ்.சிவசங்கர் தொரிவித்துள்ளார்.

திருச்சி திருவெறும்பூரில் பள்ளி மாணாக்கருக்கான பிரத்யேக பேருந்து சேவையை இன்று துவக்கிவைத்த பின்னர் செய்தியாளர்களிடம் பேசிய அவர், பள்ளி மாணாக்கருக்கு தேவையான பேருந்து வசதிகள் செய்தி கொடுக்கப்பட்டு வருவதாக கூறினார்.

புதுமை பெண், தமிழ்புதல்வன் திட்டங்களால் கல்லூரிகளில் மாணாக்காரின் சேர்க்கை அதிகரித்துள்ளதை அடுத்து அதற்கேற்ப பேருந்து வசதிகளுக்கு ஏற்பாடுகள் செய்யப்படுவதாக கூறினார்.

AVM சரவணன்

பழம்பெரும் திரைப்பட தயாரிப்பாளர் AVM சரவணன் உடல் நலக்குறைவால் இன்று காலமானார்.

அவருக்கு வயது 86.

முதலமைச்சர் திரு.மு.க.ஸ்டாலின் விடுத்துள்ள இரங்கல் செய்தியில், எளிமையுடனும், அன்புடனும் அனைவரிடமும், பழகும் அன்னாரது மறைவால் வாடும் அவரது குடும்பத்தினருக்கும் திரை உலகத்தினருக்கும் ஆறுதல் தொவித்துக்கொள்வதாக கூறினார்.

மத்திய அமைச்சர் டாக்டர் எல்.முருகன் தமது செய்தியில் AVM தயாரிப்பு நிறுவனத்தை திறம்பட கையாண்டு சிறந்த திரைப்படங்களை தமிழ் உலகிற்கு வழங்கிய அன்னாரது ஆன்மா சாந்தியடைய இறைவனிடம் பிரார்த்திப்பதாக கூறினார்.

நாசர்

திருவள்ளூர் மாவட்டத்தில் மழைநீர் தேங்காத அளவில் ஆக்கிரமிப்புகள் அகற்றப்பட்டு முன்னெச்சரிக்கை நடவடிக்கை மேற்கொள்ளப்பட்டதால் பெருமளவு பாதிப்புகள் குறைந்ததாக மாநில சிறுபான்மையினர் நலத்துறை அமைச்சர் திரு.நாசர் தொவித்துள்ளார்.

ஆவடி மாநகராட்சிக்குட்பட்ட மழையால் பாதிக்கப்பட்ட பகுதிகளில் நிவாரண பொருட்களை இன்று வழங்கிய அவர், தூய்மை பணியாளர்களுக்கான மருத்துவ முகாமையும் ஆய்வு செய்தார்.

இருவாரி

தூத்துக்குடி மாவட்டத்தில் அகிலாண்டபுரம், பெருங்குளம் உள்ளிட்ட 7 வழிதடங்களில் மகளிருக்கான பேருந்து சேவையை மாநில சமூக நலத்துறை அமைச்சர் திருமதி கீதாஜீவன் இன்று கொடியசைத்து துவக்கிவைத்தார்.

கள்ளக்குறிச்சி

கள்ளக்குறிச்சி மாவட்டத்தில் வாக்காளர் பட்டியல் சிறப்பு தீவிர திருத்தபணிகளின், பதிவேற்றம் முடிவடையும் தருவாயில் உள்ளதாக ஆட்சித்தலைவர் திரு.எம்.எஸ்.பிரசாந்த் தொவித்துள்ளார்.

நாகை - பறவை

டிட்வா புயல் காரணமாக, நாகை கோடியக்கரை பறவைகள் சரணாலயத்திற்கு, திசை மாறி அரிய வகை பறவைகள் இந்தாண்டு கூடுதலாக வந்திருப்பதாக எமது செய்தியாளர் தொவிக்கிறார்.

வானிலை

வடதமிழகம் புதுவை கடலோர பகுதிகளில் நிலவிய ஆழ்ந்த காற்றழுத்த தாழ்வு பகுதி தற்போது காற்றழுத்த தாழ்வுபகுதியாக வலு குறைந்து இன்று மேலும் வலுவிழந்ததாக சென்னை வானிலை ஆய்வு மையம் தொர்வித்துள்ளது.

இந்நிலையில் வளிமண்டல கீழுக்கு சுழற்சி காரணமாக தமிழ்நாட்டில் பரவலாக இன்று கன மழை பெய்யும் என்று இம்மையத்தின் இயக்குனர் திரு.செந்தாமரைக்கண்ணன் தொர்வித்துள்ளார்.

பேட்மிண்டன்

குஹாட்டி மாஸ்டர்ஸ் பேட்மிண்டன் ஆடவர் ஒற்றையர் காலிறுதிக்கு இந்தியாவின் தருண் மன்னேபள்ளி முன்னேறியுள்ளார்.

காலிறுதிக்கு முந்தைய சுற்றில் அவர் சக வீரரான Meiraba-வை 21-13 21-16 என்ற நேர் செட்களில் தோற்கடித்தார்.

இத்துடன் இந்த செய்தியறிக்கை முடிவடைந்தது